

Lesoni 11: Bula Vata kei Karisito

Scripture Song: Dou reki tikoga – 1 Cesalonaika 5:16-18, Filipai 4:6

A. Vakanamata tikoga ki na veika dina mai lomalagi

1. Kolosa 3:1-3 Na cava na vakamamasu nei Paula ki vei ira era muri Jisu mai Kolosa?
2. E vei tale na tikina ena I Vola Tabu eda kune ana vakamamasu oqo me da vakanamata tikoga ki na veika dina vakalomalagi? Iperiu 12:1-2
3. Eda rawa ni tudei tiko vakacava nonda raici lomalagi ni sa rui levu na I dre era wavoliti keda?
4. Na cava soti na veika yaga o sa raica ka raw ani vukeyi iko mo vakananutaka na veika mai cake?
5. Na cava na ka talei e wasea ko Paula ki vei ira era vakadeitaka na matada ki vei Jisu kei na veika mai lomalagi? Kolosa 3:4

B. Vakamatea na itovo ni bula makawa

1. Kolosa 3:5-9a Na cava soti e so na I tov oni bula makawa ka gadrevi me vakamatei ena noda sa digitaka oti me da muri Jisu?
2. Ena raw ani vakamatei vakacava na vei tovo ni bula makawa vakaoqo? Kolosa 3:9b-11 (raica talega Efeso 4:17-24, Roma 6:6-8, Kalatia 3:20)
3. Na cava soti e so na I tovo ni bula makawa ko sa vakadeitaka vei iko na Kalou ni dodonu mo vakamatea ni ko sa ciqomi Jisu me nomu I Vakabula ka nomu Turaga?
4. Na cava e s arui dau yaga tkoga kina me da nanuma tiko ni da vakatara na Kalou me vakamatea na noda I tovo makawa ni bula eda seg ani vakabulai kina, e baleta ga ni da vakabulai oti me da luvena? Kalatia 3:20-21. Efeso 2:8-10

C. Bulataki na bula vou kei Karisito

1. Kolosa 3:12-15 Na cava e tarai ena nomu bula ni ko rogoca na I vakamacala nei Paula me baleta na bula vou kei Karisito?
2. Na cava na malumalumu levu duadua ko kunea ena nomu bula ka gadrevi kina na tubu ena bula vou vata kei Karisito?
3. Kolosa 3:16 E lewe levu na tamata lotu vak Karisito era sa raica raw ani vunitaki ni vosa ni Kalou e lomadra sai vurevure levu ni veivakalougatataki levu. Na cava sara mada o sa vakila ena kena kilai ka maroroi e lomamu na Vosa ni Kalou?
4. Na cava soti na sere se na Same ena I Vola Tabu ka sab au vakaibalebale ki vei iko?
5. Na cava na vuna eda vakalaougatataki kina ni da vakatara na Vosani Kalou me bula e lomada? Same 119:11,105, Joni 14:26, etc.
6. Koloa 3:17 Na cava na nomu nanuma me baleta na na taucoko ni yavu ni vakavuvuli ka wasea ko Paula ena tikina oqo? (raica talega 1 Koronica 10:31)
7. Na cava ko rawa ni tukunikataka me baleta na bula vou ena vukui Karisito?